
Зямпя й асаднікі. 


Усім ведама, што беларускі безьзямель- 
ны і малазямельны селянін вельмі патрабуе 
надзялепьня яго зямлёй. Ведама ўсім, што 
беларускі земляроб мае на, гэтаю зямяю 
поўнае права, Разам з гэтым усім ведама, 
што толькі беларуск? вемляроб мае на гэтаю 
зямлю права, а ўсялякі чужнік на яе ня 
мад жаднага права, бо зямля гэтая бела- 
руская, 

А калі так, дык ведама, што ўсялякі 
чужнік, што бяз згоды або проді волі бела- 
рускага народу захапіў беларускаю зямлю, 
мусіць хоцькі-няхоцькі гэтае зямлі зрачыся 
і ўступіць яе прыроднаму гаспадару ейна- 
му- беларускаму земляробу. Нямаш такога 
Беларуса, каторы-бы дўмаў начай. 

Але з Цалякоў ніхто гэтае яснае, ЯЕ 
Божы дзень, праўды ня хоча зразумець. 
Мы ня кажам аб польскіх чарнасоценцах, 
эндэках і ім пад., бо яны сьпяць і дума- 
юць як-бы нас зьесьці і ім у нае можа 
быць тодькі адзін йдказ, а гэтым адказам 
беьць барацьба. Але навет тыя Палякі, што 
лічаць сябе дэмакратамі, касаваць польска- 
га асадніцтва ў нас ня думаюць. У пера- 
давіцы Ж 190 ,Киг, УІ.“ чытаем, што не 
павінна быць далейшай колёнізацыі Зяход- 
няй Беларусі Цалякамі і што парцаляванаю 
зямлю павінны дастаць мясцовыя земляробы. 
Калі так, дык як можна пакінуць зямлю 
дагэтулятнім асаднікам? А тымчасам у тэй- 
-жа стацьці міністар Станевіч дастае пахва- 
лу ва тое, што ён рупіцца памагаць асад- 
нікам, Тут-жа чытаем: 

«тое, што зроблена ў галіне асаднвіц- 
тва ў нас, ня можа быць ані квэстыяна- 
вана, ані ліквідавана. Новыя грамадзяне 
нашага краю ня могуць быць пашкоджа- 
ныя за абмыльныя і навет шкодныя моты- 
вы палітычныя, якімі кіраваліся, садзячы іх“ 
Той, хто стаіць за прызнаньне дагэту- 

ляшняга асадніцтва, бароніць ня толькі гэ- 
тае асадніцтва, але і ўсялякае зоадніцтва, 
далейшае. Бо, падумайце, чаму польскія дэ- 
макраты ня хочаць нарушаць дагэтуляш- 
няга асадніцтва? Вылучна дзеля таго, што 
яно ўжо сталася. Дык зразумела, што да- 
лейшае асадніцтва, яны таксама прызнаюць, 
як яно станецца, прызнаюць хоць-бы не ха- 
целі, бо гэтага будзе вымагаць ад іх зялез- 
ная конеэквэнцыя. (ваім гэтым становішчам 
»Киг, УІ.“ заахвочуе Палякоў да асадніц- 
тва далейшага. Але мы ня думаем, каб 
польскія дэмакраты былі такімі людзьмі на- 
іўнымі. Гэтак думаючы, яны мусілі-б пры- 
знаць, што ўкрадзены кажух трэба пакі- 
нуць ў злодзея, бо ёя яго ўжо ўкраў, аса- 
бліва калі да крадзежы яго намовіў бацька 
або дзядзька. 

Няшчырасьць польскіх дэмакратаў ві- 
даць яшчэ з таго, што яны нічога ня мелі 
проці ліквідацыі нямецкіх асаднікаў у ЦПа- 
знані. 

Ясна, што паны з ,Киг, “і.“, пакі- 
нуўшы на баку ўсялякаю справядіівасьць, 
стаяць за асадніцтва. Гэта часткава яны 


Падпіска: 


на адзін месяц -- 1 зал., на 8 месяцы -- 9 зал, 
на б месядау 4 зал., на год -- 8 зад. 


прызнаюць ў тэй-жа стацьці. Яны тутака 
згаджаюцца, што зямлю ў Беларусі маюць 
дастаць тыя Палякі, якія бозпаеярэдне пры- 
чыніліся да асушаваньня балотаў. Ці-ж гэ- 
та ня згода на дадейшаю калёнізацыю? 
Калі прывозяць (часта без патрэбы) поль- 
скіх работнікаў асушаваць балоты, дык за 
гэта трэба заплаціць, але не даваць ім зям- 
лі. Апроч таго, якасушальнікі, змогуць да- 
ставаць зямлю людзі, што балота ўвочы ні- 
колі ня бачылі. 

Гэтак Палякі адносяцца да асадніцтва, 
аде мы Беларусы із жадным аседніцтвам 
ніколі ня згодзімся. , 

Максім Прынскі. 


Навука усім. 


Паўлюнкевічава рада“ развалілася, а самога 
Паўлюкевіча адусюль выкінулі. 


Хто не шкадаваў часу чытаць Паўлюкеві- 
чава , Беларускае Слова“, той ведае як хваліў 
п. Паўлюкевіч свой зьезд (быў у Вільні 27--28 
ліпня) і абранаю ім ,Беларускаю Нацыяналь- 
наю Раду Заходняе Беларусі". А тымчасам 
зьезд быў такі, якім толькі і можа быць зьезд 
скліканы па загаду польскай улады і пры по- 
мачы дэфэнзывы. На зьезьдзе пасьцівыя лю- 
дзі адважнейшыя галасавалі проці Паўлю- 
кевіча, а баязьлівыя ані за, ані проці, а толькі 
маўчалі. А за Паўлюкевіча галасавалі шпікі. 
Але на гэным зьезьдзе сталася цікаўная рэч. 
Аказалася, што навет людзі, каторыя пры- 
ехалі на запросіны самога Паўлюкевіча і аген- 
таў дэфэнзывы, знайшлі ў сабе гэтулькі бела- 
рускай сьвядомасьці, што вынесьлі рэзалюцыі 
ў некатарай часьці беларускія. Рэзалюцыі гэ- 
ныя вельмі не падабаліся і Паляком і Паўлю- 
кевічу, П. Паўлюкевіч потым гэныя рэзалюцыі 
сваім адумам крыху перакруціў; прыкладам 
усюды былі заменены еловы »Заходняя Бела- 
русь“ на , Крэсы". Гэта Паўлюкевіч зрабіў, каб 
меней Палякі злаваліся. Але зьмяніць усяго 
было немагчыма. Прышлося п. Паўлюкевічу ва- 
рочаць страчанаю ласку накшай дарогай, ка- 
заць польскай уладзе (вайводзе Рачкевічу), 
што гэна толька найвялікшыя зычэньні зьезду, 
а што ён із сваёй радаю" цяпер хочаць шмат 
меншага, начай кажачы ўсяго толькі сабе 
пэнсні, 

Але п. Паўлюкевіча чакалі ўжо далей ад- 
ны няпрыемнасьці. Прывыкшы ўсё рабіць са- 
мадумам, п. Паўлюкевіч неўспадзеўкі знайшоў 
адаор проці гэтага ў самой-жа сваёй .радзе“. 
Проці самазвана, адным Паўлюкевічам бяз ве- 
дама ,рады", выдадзенай адозвы запротэстаў 
у .«Кцигіегы УІейзкім" віцэ-старшыня ,рады“ 
Адяхновіч. Борзда Фр. Аляхновіч зусім вышаў 
з рады“, аб чым і абвесьціў у »Кчг. УІ." з 9 
верасьня. Ўішчэ раней выступіў з рады“ сьвяшч. 
Сакол-ГТутылоўскі. Такія людзі як князь Друц- 
кі-Цадберэскі ў раду“ адразу адмовіліся ўхо- 
дзіць, Дык Паўлюкевіч астаўся ў радзе“ толь- 
кі із сваім Якімовічам. 

Гэтым справа ня скончылася. Перад рас- 
падам ,рады“ сябры ейныя і блізкія да «рады 
людзі зацьвярдзілі статут клюбу Беларуская 
Хатка", як арганізацыі асьветнага характару. 
У лічбе закладчыкаў гэтага клюбу быў і Паў- 
люкевіч. Цяперака рэшта закладчыкаў клюбу, 
баючыся, што калі будзе ў ім Паўлюкевіч, дык 
піхто зь Беларусоў туды носу не пакажа, вы- 
кінула зь ,Беларускай Халкі" Паўлюкевіча, 

Тутака зацемім, што, калі толькі, Беларус- 


Цана абвестак: 
на ]-ай старонцы 80 гр., 9 і 3-яй -- 95 гр. і на 
Ф-ай -- 20 гр. ва радок дробнага друку у вад- 
нэй палосцы, ЎКадаючыя іншых абвестак павін- 
ны зьвярнуцца да Адміністрацыі. 


кая Хатка“ будзе займацца палітнкай, дык яе 
Беларусы будуць чурацца. 

іж з Паўлюкевічавай службы Падяком 
ня ёсьць усім навука? Ці-ж не даволі ўсе пе- 
раканаліся, што жадная полёнофільская работа, 
беларуская немагчыма ў той час, каді Палякі 
ўсё беларускае перасьледуюць? У гэтай рабоце 
памёрлі як палітычныя і грамадзкія дзеячы 
Аляксюк, Зеленадубцы, Балахоўцы, Актывісты 
горадзенскія, Вадайша і цяпер Паўлюкевіч. 

А што скарыстала зь іх польская ўлада? 
Нічагусенькі не скарыстала! Стварылася толькі 
агульнае і цьвярдое перакананьне, што жад- 
ным Беларусам, хоць-бы найболей компроміс- 
ным і полёнофільскім з Палякамі працаваць 
немагчыма. 

А колькі растрачана грошаў на гэтыя 
авантуры, колькі за гэныя грошы можна было 
зрабіць добрага?! Дык няма дзіва, што ў Поль- 
шчы і Заходняй Беларусі нягодна і што мы 
ўсе пагалелыя, калі народныя грошы йдуць 
на розныя авантуры, хмары патайное і яўнае 
паліцыі і г. п. 

Мусіць ужо наступнік Паўлюкевічу ня 
знайдзецца, бо каму ня дерага беларуская спра- 
ва, той прынамся пашкадуе свае асабістае 
скуры. 

А Палякі так-жа мусіць пераканаліся, што 
ані пры помачы розных Паўлюкевічаў, ані пе- 
раз галавы прадстаўнікоў беларускага народу 
ім разьвязаці беларускага пытаньня ня ўдасца. 
Калі Палякі запраўды хочуць разьвязаць гэтае 
пытаньне, дык яны павінны стаць лёяльнымі ў 
адносінах да беларуекага народу і наўперад 


спаўняць свае законы ў адносінах да Бела- 
русаў. Д. Г. 


Міжнародны бтудзнцкі Конгрэс, 


Сёлета, ад 18--29 жніўня быў у Празе (Чэ. 
хія) Міжнародны Студэнцкі Конгрэс, на якім 
былі прадстаўлены 82 розныя народнасьці з 300 
дэлегатамі. Ад Аб'яднаньня Беларускіх Сту- 
дэнтаў была на гэтым конгрэсе дэлегацыя з 9-х 
асобаў: грам, грам. Янкі Ермачэнкі, Вячэсла- 
ва Лаўскага і Адольфы Клімовіча, за якога ня- 
прысутнасьцяй быў Тамаш Грыб. Заданьнем іх 
было, каб дабіцца прыняцьця Беларускага сту- 
дэнства ў лічбу сяброў Міжнароднай Студэнц- 
кай Конфадэрацыі. Гэта мата была дапята і на 
пленарным паседжаньні 27.УШ. У парадку дзен- 
ным было запрапанавана камітэтам прапаганды, 
каб было прынята Беларускае Студэнцтва як 
сябра конфэдэрацыі. На гэта ў кароткай прамо- 
ве грам, Ермачэнка зазначыў мэты Беларуска- 
га Студэнцтва, яго арганізацыю і апэляваў да 
пленуму, каб Беларускае студэнства было пры- 
нята ў супрацаўніцтва зь іншымі народамі кон- 
фэдэрацыі. Прамова гэтая была ўсімі дэлега- 
цыямі прынята жывымі воплескамі, што дало 
думаць, што нашая справа стаіць добра. Пась- 
ля гэтае прамовы старшын! коягрэсу грам. Ба- 
лінокі (Паляк) паставіў пытапьне на галасавань- 
не--і тут аказалася, што прыняты былі Белару- 
сы аднагалосна. Цікава было толькі тое, што ў 
залі ня былі дэлегаты Польшчы, Баўгарыі і Юга- 
славіі.“) Гэтак Славяне адазваліся на елавян- 
скае пытаньне. 

Калі адбылося галасаваньне старшыня кон- 
грэсу грам. Балінскі прывітаў уступ Беларусоў 
і зазначыў, што ў паразуменьню і еўпрацы мы 
зможам аб'яднацца і дойдзем да лепшай буду- 
чыні. На гэта адказаў грам. Ермачэнка падзя- 
кай конгрэсу за прыняцьце і абяцаў, што Бе- 
ларускае студэнцтва будзе правільна трымацца 
той праграмы, якая, ляжыць у васнове С. І. Е. 
(Сопіеегаіопл Іпіетабопа! Ебііапіз). 


ў) Расейцы права пастанауляючага голасу у кон- 
фэдэрацыі ня маюць, толькі дарадчы, 

Гэтакім парадкам сталася тое ў Празе, ча- 
го мы не маглі дапяць у Варшаве. Нашае сту- 
дэнцтва прынята да супрацаўніцтва зь усімі ін- 
шымі народамі, трэба цяпер толькі працай да- 
вясьці, што не дарма мы дабіваліся гэтага ўхо- 
джаньня. Трэба ў наступным годзе ў Рыме па- 
казаць працай ува ўсіх камісіях конгрэсу, што 
жыве Беларускае Студэнства і што жыве Бела- 
рускі Народ. Праца конгрэсу была разьбіта на 
6 камісіяў. 1 і З-я займаліся агульна палітыч- 
ным становішчам студэнцтва розных народаў 
(сюды ўваходзіла пытаньне нямецкіх студэнтаў, 
пытаньне амэрык. студэнтаў і інш.), 2 і 4 камі- 
сія займалася справамі мены Кніжак, курсамі 
вакацыйнымі, студэнцкімі пашпартамі і інш.; 
5-я камісія займалася еправамі сацыяльнага 
жыцьця студэнцкага (арганізацыя студэнцкай 
міжнароднай санаторыі г. п.); 6-я камісія спар- 
тоўная--аргавізацыяй міжнародных студэнцкіх 
спартыўных зьездаў. 

Ува ўсіх камісіях былі вынесеныя рэзалю- 
цыі, якія былі прыняты пленумам, : 

На гэтым конгрэсе гутарка вялася толькі 
пафранцуску і англіцку, на будучых конгрэ- 
сах будзе ўжо і нямецкая мова і апроч таго 
прынята на гэтым конгрэсе адна славянская як 
падручная, Пакуль-што ў першым годзе будзе 
польская. Беларуская і Украінская дэлегацыі 
запрапанавалі, каб кожная із славянскіх моваў 
была па чарзе. Аднак гэтае пытаньне будзе трэ- 
ба яшчэ разьвязаць на конгрэсе, што на лета 
(к налецьцю) адбудзецца ў Рыме. 

Янка Ермачэнка, 


Нацыянальныя дэлегацыі у польскага 
ўраду. 


На агульнай зборцы Т-ва Беларускае Шко- 
ды 8-га верасьня была справаздача дэлегацыі 
Т-ва (у складзе Р. Астроўскі і А. Трэпка), ка- 
торая езьдзіла ў Варшаву да прэм'ера і мініс- 
тра асьветы, 

Беларусы выступалі ў прэм'ера разам з 
дэлёгатамі ад Ліцьвіноў і Жыдоў. Оупольнасьць 
выступленьня ўжо само па сабе вельмі не пра- 
дабалася п. Бартлю і ён прыняў дэлегатаў вель- 
мі няпрыхільна, у рэзкай форме заявіўшы, што 
школьныя справы Беларусаў, Ліцьвіноў і Жы- 
доў -- вельмі розныя, каб іх супольна разгля- 
даць і разьвязаваць. У адказ на гэта дэлегаты 
заявілі, што, аднак-жа, у ўсіх трох нацыяналь- 
насьцяў істнуюць супольныя балячкі, зьвязаныя 
з агульнай палітыкай ураду, і аб гэтых баляч- 
ках яны і прыйшлі гаварыць. Выслухаўшы да- 
маганьні дэлегацыяў аб патрэбе завясьці спэ- 
цыяльныя адзьдзелы для меншасьцяў“ у міні- 
стэрстве асьветы і прадстаўнікоў усіх нацы- 
янальнасьцяў ў кураторыумах Зах. Беларусі 
і Усходняй Літвы, аб адкрыцьці пачаткавых 
школаў у беларускай, літоўскай і жыдоўскай 
мовах на дзяржаўны кошт, аб правох сярэдніх 
школаў--для вучняў і вучыцялёў--і г. д., пан 
Бартэль нічога памыснага не адказаў, а толькі 
абяцаў ,паконфэраваць" аб закранутых справах 
з міністрам асьветы... 

Ня меней цяжкое ўражэньне вынесла да- 
легацыя і з гутаркі з міністрам асьветы Суй- 
коўскім, які напярэдадні быў прыняў Белару- 
саў і на ўсе дамаганьні адносна да беларускіх 
школаў адказаваў, што ён нічога ня можа, 
хоць-бы і хацеў... А назаўтрае, калі ў назнача- 
ны перш самым-жа міністрам час да яго зья- 
віліся дэлегаты Ліцьвіноў і Жыдоў, п. буйкоў- 
скі неўспадзеўкі зусім адмовіўся прыняць іх... 

Агульны сход сяброў "Т-ва Беларускае 
Школы, выслухаўшы справаздачу сваіх дэле- 
гатаў прыняў гэткую рэзалюцыю: 

«Прыймаючы да ведама даклад дэлегацыі, 
што езьдзіла ад імя Т-ва Беларускае Школы 
да прэм'ера Бартля і міністра асьветы Оуйкоў- 
скага,--Агульны Сход Т-ва сьцьвярджае, што 
ў дадзены мамэнт кіруючыя ўрадовыя сфэры 
не выяўляюць жаданьня палепшыць пецярпімае 
палажэньне беларускага школства. Оход пра- 
тэстуе проці дэманстрацыйнага нежаданьня 
Ураду ня толькі здаволіць справядлівыя дама- 
ганьні Беларусаў, але і паважна падыйсьці да 
разьвязаньня даўно насьпелага пытаньня аб бе- 
ларускай дзяржаўнай школе.--Сход пастанаў- 
ляе--ў сувязі з выясьніўшымся палажэньнем-- 
зьвярнуць асаблівую ўвагу на арганізацыйную 
працу ў справе прыватнага школства і выка- 
наньне гэтага даручае Галоўнай Управе Т-ва. 
Гэтую сваю рэвалюцыю Сход пастанаўляе па- 
даць да ведама беларускага парлямэнцкага 
прадстаўніцтва з просьбй учыніць з свайго бо- 
ку адпаведныя крокі“. 

Беларусы, павылайце свае дзе- 
ці у беларускія гімназіі! 


А м 29 


Дэнлярацыя Беларусау, Ліцьвіноу 
і Унраінцау на нонгрэсе нацы- 
янальных меншасьцеу у /ІЖэнэве. 


Мы ўжо друкавалі аб адмове дэлегатаў 
Беларусаў, Ліцьвіноў і Украінцаў ад актыў- 
нага ўчасьця на конгрэсе--з прычыны ня- 
згоды яго пашырыць праграму працы кон- 
грэсу за межы культурнага й гаспадарскага 
жыцьця парэзаных паміж чужымі гаспадар- 
ствамі народаў. Падаем тутака цэлаю да- 
кпярацыю гэных дэлегацыеў, мотывуючаю 
іх адмову ад супрацаўніцтва на конгрэсе: 

«Як ведама, нашыя прадстаўнікі на 
першым конгрэсе нацыянальных меншась- 
цяў, аддытым летась у Жэнэве, зрабілі мо- 
тываванаю заяву аб тым, што яны ня мо- 
гуць прыняць учасьця ў працы конгрэсу, 
бо імкнуцца да поўнага ўжыцьцёўленьня 
прынцыпу самаазначэньня народаў. 

«Дзеля тых-ка матываў ісёлета нашыя 
прадстаўнікі запрапанавалі зьмену падста- 
ваў конгрэсу ў вышпададзеным кірунку. 
Камісія конгрэсу не прыняла нашае прапа- 
зыцыі, і межы працы конгрэсу не зьмянілі- 
ся й сёлета. 

«Дзеля таго, што мы лічым самаазначэнь- 
не народаў неабходнай падставай іх палі- 
тычнага развою і гарантыяй мірнага су- 
жыцьця народаў, мы ня можам прымаці 
ўчасьця ў працы конгрэсу сёлета. 

«Незалежна ад таго, мы лічым працу 
конгрэсу навет у яе цяперашніх вузкіх рам- 
ках дастойнай прывітаньня і гарачага спа- 
гаду. Жадаючы конгрэсу ўдачы, мы ў знак 
шчырасьці нашага спагаду пастанавілі ас- 
тацца на конгрэсе, але толькі як сьведкі 
ягонай працы». 


Э УСЯЕ БЕЛАРУСІ, 


із Заходняе Беларусі. 


Забарона. 


Ваяводзкая паліцэйская ўправа выдала за- 
гад, паводле якога паліцыя мае права разга- 
няць зборкі пад аткрытым небам, на якіх пера- 
важаюць нявырослыя. Прысутнасьць малых на 
зборках у закрытых памешканьнях будзе за- 
лежна ад праграмы зборкі. 

Можна быць пэўным, што паліцыя апіра- 
ючыся на такі загад, будзе мець магчымасьць 
спыніць амаль ня кояінае забраньне, бо як мэ- 
зна правясьці граніцу, хто ў зборышчы лічыц- 
ца вырослым і якое забраньне мае палітычны 
характар, а якое не? 


Ліеты. 


Школьныя справы. 
(Сьвірская вол., Сьвянцяяскага пав.). 


Пачынаецца школьны год. Бацьком, праў- 
да, цяпер ня прыходзіцца думаць куды паелаць 
дзіця ў школу, бо пануе прынука йсьці, хочаш 
ці ня хочаш. Яяо гэта было-б і добра, каб гэ- 
тыя школы маглі чагось навуцыць. Дзе ня 
пойдзеш усё чуеш тое самае: хлапец ходзіць 
трэці год у школу і чытаць не навучыўся. 

Даўней бывала дзіця пабудзе зіму ў шко- 
де расейскай і чытае кніжку, цяпер-жа прыхо- 
дзе і пяе толькі: ,піе Зату робггаё тоўу“, а за- 
пытаеш, што гэта знача -- маўчыць як сьцяна. 

Школьная справа ў нас, як пэўне і на 
ўсей Зах. Беларусі, выглядае як ня трэба горэй, 
Дзеці школы ня любяць, вучацца дрэнна, ну 
і нічога не навучаюцца. А чаму? Перш-наперш 
таму, што нашым дзецям школа польская чу- 
жая, дык дзе-ж тут будзе зацікаўленьне у дзя- 
цей, калі яны слухаюць нейкія пустыя ім гукі 
і толькі можа па 2-х гадох пачынаюць разьбірац- 
ца аб чым яму ў шкоде гавораць, 

Калі цяпер яшчэ ўзяць пад увагу асабіе- 
ты склад ручыцялёў каля нас, то справа будзе 
зусім ясная. 

Вышшыя школьныя ўлады, як ведама дба- 
юць, каб вучыцялі мелі адпаведную кваліфіка- 
цыю г. зн. каб мелі матуры і г. д. І магчыма, 
што яны ўрадовым вымаганьняй адказуюць, 
затое ў адносінах іх маральнай вартасьці і ўз- 
гадавальных здольнасьцяў нашыя .пэдагогі“, 
вылучаючы некатарыя адзінкі -- роўны нулю, 
Вучыцялі ў нас пераважна насланыя з ,Галі- 
леі“ нічога супольнага з нашым народам ня 
маюць і лічаць яго за нішто. 


Вось гэтым паном з аднаго боку ставіцца 
вымаганьне знаць грунтоўна пэдагогіку, а з дру- 
гога боку гэтымі-ж уладамі даецца ламаць са- 
мыя простыя правілы навучаньня. Такім аснаў- 
ным вымаганьнем пэдагогікі ёсьць пачынаць 
нару з дзіцям толькі ў роднай мове, 

яма дзіва, чаму цяпер нашы дзеці ву- 
чацца слаба і чуюцца ў шкоде дрэнна, 

Але пачынае ўжо сьвітаць у галавах на- 
шых сялянцаў. Ужо думка аб тым, каб дама- 
гацца свае роднай школы, у нае ня нова. Ня 
сягоньня, заўтра гэты ,пэдагогі“ прысланыя тут 
насаджаваць польшчыну, каб мець хлеба бу- 
дуць прымушаны гаварыць да нас панашаму, 
і ў беларускай вёсцы вучыць пабеларуску. Ня 
зробяць гэтага--паедуць з куль прыехалі. 

А мы ім на разьвітаньне пасыпім дарогу 
жоўтым пясочкам, каб лепш успаміналі і ня 
крыўдавалі ,па ёусЬ сВапібуў ЬіаіогизКісі“ як яны 
нас прывыклі называць, Хацілаўскі. 


Польскі вучыцель пушчае Жыдоў у нашу шко- 
лу, а нам каля яе й пастаяць ня можна, 


(М-ка Ікажна, Браслаўскага павету). 


Жывуць у нашым мястэчку Беларусы, у 
гэтай лічбе ёсьць крыху і шляхты. Апроч Бе- 
ларусоў ёсьць Жыды. Сёлета ў чацьвер 26-га 
жніўня ў нашым мястэчку было жыдоўскае вя- 
сельле. Вось наш кіраўнік польскай школы, лі- 
чачы сябе за вельмі вялікага шляхціча й гас- 
падара школы, пусьціў «Кыдоў гуляць у школу. 
Вучыцель гэты пнецца да шляхты й Палякоў, 
хоць ён ня шляхціч і не Паляк. Ен Ліцьвін, 
хоць і выракаецца свайго роднага. 

Але вось Жыды нашыя дык сваб шануюць. 
Яны, як усім ведама, вячэраюць у шапках, а 
наш кіраўнік, дык навет забыўся, што на сьця- 
не ёсьць абраз сьвяты. Калі-ж забралася нашая 
моладзь беларуская і каля школы запяялі свае 
родныя песьні, дык кіраўнік чуць не ашалеў. 
Выкаціўшнея куляй на вуліцу, ён пачаў кры- 
чэць: ,Сгедо угу зіесВату ім пагбіега!і?" А калі 
грам. Антон Рыдзька сказаў, што гэта наш бу- 
дынак, нашыя бацькі будавалі і з нае Палякі 
падаткі бяруць на паправу яго, а Жыды б'юць 
нашыя вокны, дык кіраўнік кажа: ,Я тут гас- 
падар!“ Ня ведаю, ці ведае аб гэтым школьная 
ўлада: інспэктар і куратар, але што-ж, калі й 
ведае, то ўсё даруе, бо гэта робіць , Паляк", аз 
не сьвядомы Беларус. Вось як робіцца ў нас: 
прыехаў да нас на нашае дабро й робіць што 
хоча. Зкажанскі Прысутны, 


НАВІНЫ. 


-- Пасол Ф. Ярэміч вярнуўся з Кэнэвы 
ў Вільню. 


-- Арганізаваньне Віленскага Гуртка 
Беларускага Інстытуту Гаспадаркі і Куль- 
туры. 8-га верасьня па агульнай зборцы сяброў 
Інстытуту зь Вільні быў арганізаваны Віленскі 
Гурток Бел. Інст. Гасп. і Культуры. У Урад 
Гуртка абраны грам. д-р Я. Станкевіч (за стар- 
шыню), грам. А. Стэповіч (за пісара) і грам. 
А, Яцына (за, скарбніка), 

Адначасна пры Гуртку арганізаваны дзьве 
сэкцыі: 1) мастацкая з падсэкцыямі тэатральнай 
і музыкальнай і 2) рафэратная. Гурток часова 
памяшчаецца на Завальнай вуліцы М? 7 кв. 8 
(уход пераз Беларускаю Кнігарню). 

У Беларускай Кнігарні, Завальная 7, мож- 
на запісавацца ў грам. Яцыны ў сябры Гуртка 
(а тым самым у сябры Інстытуту наагул) і ў 
сэкцыі, 


-- Суд над Бел. Крыніцай“. Нядаўна 
Віленекі Акружны Суд даручыў акт абвінава- 
чаньня рэд. ,Бел. Крыніцы“ "Т. Вайцяховічу 
і Ст. Грыякевічу за расказ ,Царква“. Першаму 
як рэдактару, а другому як аўтару, што гены 
расказ напісаў. Час суду яшчэ не назначаны. 


-- Новая кніжка. Вышла з друку трагі- 
“камэдыя Выбары Старшыні“ -- Я. Быліны. 
Кніжка прадаецца ўва ўсіх беларускіх кнігар- 
нях; стое 40 грошаў. 


-- Водгукі зьезду п. Паўлюкевіча. Га. 
зэта .«Вил. Утро“ зьмясьціла ліст у Рэдакцыю, 
у якім б віленскіх гаспадароў готэляў, і рэс- 
тарану і і друкар дамагаюцца публічна ад п. 
Паўлюкевіча заплаты за начлег, водку і нейкія 
друкі для дэлегатаў зьезду, прычым крэдытары 
ссылаюцца на ,чэснае слова“ п. Паўлюкевіча 
грошы ў пару заплаціць. Чуваць, што гэты 
доўг заплаце Віленскае вайводзтва. 


-- Магістрацкія падаткі. Віленскі Магі- 
страт папярэджуе падаткавых плачэльнікаў, - 
што калі сэквэстратар, дастаўшы грошы, вы- 
дасьць ня форменную квітанцыю бяз магістрац- 
кай пячаці, дык ад плачэльніка будуць узяты гро- 
шы двойчы. Ці ня зручней было-б каб Магі- 
страт загадаў сваім сэквэстратарам ставіць на 
квітанцыях пячаці, ды ўстанавіў асобны пада- 
так на магістрацкую хварбу ад штэмпэлёў. 

с. Я. ЛЯ: Н Се ЕС АВЕСЯ 


-- Асподні падатак. Ад 1-га верась- 
ня мае сілу новы асподні (кватэрны) падатак. 
Ім ападаткуюцца ўсе памяшчэньні на тэрыто- 
рыі меставых самаўрадаў. Асноваю падатку 
ёсьць арэнда 1914 году. Падатак складае 8 про- 
цэнтаў ацэны, з каторых 4 проц. йдзе месту, 
9--у газпадарсьцьвены фонд адбудовы места, 
9--у ваенны асподні (кватэрны) фонд. Падатак 
“трэ” будзе плаціць у лютым, маі, жніўні і ліс- 
тападзе роўнымі часьцьмі. Падатак вылічае 
і спаганяе меёставае ўпраўленьне. Пдачэльнікі 
маюць плаціць асподні падатак комунальны 
і гаспадарсьцьвены на аснове дастаных раней 
загадаў толькі за чэцьверць І і П і Уз Ш чэць- 
верці, а на рэшту пяць месяцаў усе плачэль- 
нікі дастануць новыя загады з вылічэньнем па- 
датку паводле новых нормаў. 

Звальняюцца ад падатку: сьвятыні, надбу- 
даваныя або адбудаваныя пасьля 1-га студня 
1919 году, памяшчэньні, занятыя ўрадовымі 
ўстановамі, ворганамі самаўрадаў, асьветны- 
мі, дабрадзейнымі арганізацыямі, асподы двор- 
нікаў і г. п. 

-- Ёфэра ў зялезнадарожнай дырэк- 
дыі віленскай. Прадавалі фальшывыя білеты, 
Слаўная сваімі афэрамі (круцелствамі) вілен- 
ская дырэкцыя яшчэ раз прыпомнела аб сабе. 
У вапошнім часе выявілася, што ў білетнай 
друкарні дырэкцыі друкавалі фальшывыя біле- 
ты, якія і прадавалі некаторыя касіры, а грошы, 
ведама, бралі сабе. Думаюць, што фальшывыя 
білеты прадаваліся некалькі год. Знойдзена ця- 
пер З тысячы фальшывых білетаў. 

Арыштаваны два касіры віленскага вагза- 
лу: Я. Новіч і Фр. Васюкевіч. Апроч таго ары- 
штаваны Э. Шафранскі, друкар зь білетнай дру- 
карні. Касіры і друкар мусіць думалі, што калі 
крадуць вялікія ўраднікі ў Польшчы, дык ча- 
му-ж ім ня ўкрасьці. 

-- Фальшывыя пяцізалатоўкі. У вапош- 


нім тыдні на віленскім рынку зьявілася знач- 
ная колькасьць фальшывых пяцізалатовае, 


-- Жанімствы жаўнераў абмежаны, Мо- 
жа дастаць дазваленьне толькі унтэр-офіцэр, 
каторы служыў ня меней 3-х годі мае 24 гады. 


Зь Пітвы. 


Літоўска-Нямецкія перагаворы. 


Наказуюць із Коўні, што прэзыдэнтам рэс- 
публікі назначана дэлегацыя для гандлёвых 
перагавораў зь Нямеччынай. На чале дэлегацыі 
стаіць Пурыцкіе. 


Пазыка Коўні. 


На конфэрэнцыі друку бурмістр м. Коўні 
п. Вілейшыс паведаміў, што ўмовы загранічнай 
пазыкі Коўні прынятыя меставай радаю, 
4 Пастанову аб пазыццы мае прыняць яшчэ 
Сойм, 


Аб Вільні. 


Паўнамочны міністар і дэлегат Літвы ў 
Лізе Народаў п. Сідзікаўскае даў гутарку ко- 
рэспондэнту тэлеграфічнай Агенцыі Бхргезз. 
Мін. Сідзікаўскас заявіў, піто: ,Пытаньнем, ка- 
торае дзеліць Польшчу й Літву ёсьць справа 
тэрыторыяльная". Пакуль гэтае пытаньне ня 
будзе разьвязана, датуль немагчымы жадныя 
зносіны паміж Літвой і Польшчаю, ня вылуча: 
ючы і гаспадарскіх, 

Разглядаючы гэтаю заяву прадстаўніка 
Літвы, польскі ,Кигіег УМПейзкі" кажа: 

Літва ня можа ціня хоча зразумець, 
што цяперашняе палажэньне ўтварылася 
на аснове волі насяленьня Вільні“. 

Мы ня ведаем, які гэта дэмократызм так 
дазваляе пісаць ,Киг. У.“? Ці воля насялень- 
ня Вільні праявілася ў ,бунце" ген, Жэлігоў- 
скага? Або гэтакай воляй можна лічыць выба- 
а у Віленскі Сойм, у каторы ані Беларусы ані 

іцьвіны ня прыймалі ўчасьця? Ведама не. Аб 
Вільні мае права пастанаўляць большасьць нася- 
леньня Вільні і яе ваколіцаў. Большасьць гэтая 
літоўска-беларуская і воля яе была, ёсьць і бу- 
дзе не на карысьць Польшчы. 


Да нашых чытароу. 


Просім усіх нашых паважаных чытароў, 
каторыя дагэтуль ня прыслалі грошаў на 
падпіску, няхай канечне прышлюць грошы 
да і-га кастрычніка (І.Х). 

Хто да і кастрычніка (акцябра) не за- 
плаціць грошаў за газэту, таму ад 1-га ка- 
стрычніка змушаны будзем газэту перастаць 
пасылаць. 

Адлиністрацыя Сялянскай Нівы“. 


Я 
зе а: 
Не пакінем мы роднай зямліцы, 
Дзе бацькоў нашых зьмерлі дзяды! 
Воляй Вечнасьці мусім мы жыці, 
Гаспадарыць на роднай зямлі! 
Беларускай культуры б'е звон - 
Да супрацы склікае нас ён. 


Не зрачэмся мы роднага Краю, 
Пакуль сьвеце на небе зара! 
Нашай роднай культурай із сталі 
Збудзім духа ад доўгага сна! 
Дзе дагэтуль быў стогн -- 
Там да працы склікае нас звон, 


Досіць сьлёзы нядолі нам ліці 

І бязчынна сядзеці у цьме! 

Беларусы! Мы мусіма жыці! 

Ськінем духа аспаласьць зь сябе! 
Самі згоім мы раны, наш стогн, 
Да супрацы ззывае нас звон. 


Не чакайма мы лекараў ласкі, 
Яны крэпку заплату бяруць! 
Яны чужы для нас даюць краскі! 
Сьмерді нашага духа нясуць... 
Слухай роднай культуры твой звон, 
Кліча моцна ззывае нас ён! 
Люд. Сьлёзка. 


З Попьшчы. 


Махляваньні на польскіх лётэрыях. 


Выйраваюць загадчыкі лётэрмеў або ўстановы, 
каторыя разыграваюць. 


Нядаўна шмат было крыку аб тым, каб 
куплялі білеты так званай даляровай лётэрыі. 

Дык паслухайма, як разыгравалі гэныя лё- 
тэрыі. Кракаўская польская газэта ,Пчзітоўапу 
Кигіег Содгіёплу" 24 245 друкуе гэтакаю тэле. 
граму: і 

»Паведамленьне аб тым, што пры апошнім 
жэрабю так званай даляроўкі, дзякуючы якомусь 
дзіву, галоўныя выгранкі лучылі на ,даляроў- 
кі“, каторыя належылі людзём блізкім да праў- 
леньня лётарэеў, зрабіла ў Львове вялікаю тры- 
вогу сярод собсьнікаў гэтых папераў. Выявіла- 
ся гэта ў продажы даляровак, каторая каля 
паўдня прыняло масавы характар“. 

У стацьці ,Не зьмяншайце аўторытэту 
гаспадарства!“ гэтая газэта піша гэтакае: 

.Скандальная справа з галоўнымі выгран- 
камі даляровак не павінна прайсьці бяз веда- 
мых на гэтаю тэму гутарак. Дзякуючы дзіўно- 
му зыходу абставаў, дзьве галоўныя выгранкі 
сёлетнія, 40 тыс. і 8 тыс, даляраў, лучылі на 
білеты, купленыя паўурадоваю ўстановаю бліз- 
каю да гаспадарсьцьвенай (дзяржаўнай) лётэ- 
рэі. У мінулыя годы галоўныя выгранкі палі на 
білеты не прададзеныя. Гэтакія штукі ў ура- 
довай практыццы ня ёсьць выпадкам вынятка- 
вым. Ад узніку польскага гаспадарства мы пе- 
ражылі рад такіх дарэньнеў, каторыя падкопу- 
юць веру да гаспадарства. Прыпомнім толькі 
галаўнейшыя: несправядлівая менка каронаў 
на маркі, упадак гаспадарсьцьвеных пазыкаў 
блізу што да нолі“... 

Быў калісь Мэтэряіх добры махляр, але Па 
лякі яго перайшлі. 


Восенскія паседжаньні Сойму. 


Час восенскага паседжаньня Сойму адкла- 
дзены да 90 верасьня сёл. году. На парадку 
дня ёсьць бюджэт на 4 чэцьверць году. 


гатаўзеатаў аў аса ўда са каба араба 


Да Бепаруекай Вучыцель- 
екай Сэмінарыі У Вільні. 


Беларускі Інстытут Гаспадаркі й Куль- 
туры стараецца адчыніць Беларускаю Вучы- 
цельскаю Сэмінарыю. Сёлета была-б толь- 
кі першая кляса, у якую прыймалі-б тых, 
што скончылі 7 адзьдзелаў пачаткавай шко- 
лы або 4 клясы гімназіі. Пакуль што ўрад 
дазваленьня на сэмінарыю ня даў. Як будзе 
дастана дазваленьне, тады аб прыйме ў бэ- 
мінарыю будзе абвешчана ў бел, газэтах, 


гагатага грата ўда на аа ана нара ата 


Н І В А З 


(Што дзеецца ў сьвеце? 


Ліга Народаў. 


На Агульнай Зборцы Лігі 10-га верасьня 
Нямеччына быдла ўрачыста прынята ў Лігу й 
разам у Раду Лігі Народаў. 

Адначасна з пастановаю аб прынятку ў 
Лігу Нямеччыны прынята пастанова аб павялі- 
чэньню лічбы часовых мясцоў у Радзе Лігі ізь 
сямёх на 9; на тры месцы можна будзе па трох 
год абіраць нанова тых самых часовых сяброў 
Рады Лігі, якім час быцьця ў Радзе скончыўся. 

Гішпанія, як ведама, дамагалася заўсёдна- 
га месца ў Радзе Лігі. Дзеля таго, што гэта 
ёй ня прызнана, Гішпанія выступіла зь Лігі 
Народаў. Але на гэтае выступленьне рэшта ся- 
броў Лігі не зьвярнула вялікай увагі. Перава- 
жае пагляд, што выступленьне зь Лігі Гішцаніі 
не карысна адаб'ецца на Польшчы. 


Гішпанія 


трывалага парадку ў сябе дома ня мае. На мі- 
нулым тыдню ледзь ня прышло да вайны па- 
між асобнымі часьцьмі арміі. Сталася гэта з тае 
прычыны, што значная часьць ахвіцэраў пачу- 
лася пакрыўджанай загадамі дыктатара дэ Ры- 
вэры. Але паводле апошніх вестак збунтаваныя 
палкі арміі згадзіліся слухаць ураду. 


Францыя 


першая карыстае з уступленьня Нямеччыны ў 
Лігу Народаў. Гэтым уступленьнем уходзіць у 
сіду Лёкарнекі трактат паміж Францыяй, Ан- 
гліяй, Італіяй і Нямеччынай. Паводле гэтага 
трактату Нямеччына зь непрыяцелкі робіцца 
добрай суседкай Францыі. Наагул за апошнія 
часы Францыя зь Нямеччынаю вельмі збліжа- 
юцца, асабліва з боку гаспадарскага. Ад гэтага 
збліжэньня адыходзіць у Французаў страх пе- 
рад Немцамі і Францыя зьмяншае выдаткі на 
армію. Гэтага вельмі патрабуе хворае гаспадар- 
скае палажэньне Францыі, Збліжэньне Францыі 
зь Нямеччынаю некарысна Польшчы, бо Фран- 
цыя ня будзе Польшчы патрабаваць. 


Англія 


мае дзьве вялікія бяды, адну нутраную, а дру- 
гую вонкаваю. Нутраной бядою ёсьць забастоў- 
ка вуглякопаў, што трывае ўжо некалькі ме- 
сяцаў і робіць англіцкаму промыслу вялізманыя 
страты. Вонкавая бяда Англіі на Усходзе. Ужо 
даўно паміж Англіяй і ССРР вядзецца на Ус- 
ходзе барацьба. ССРР імкнецца падняць проці 
Англіі ейныя колёніі, асабліва Індыю. Цяперака 
найгарачэйшая барацьба паміж Англіяй іССРР 
ёсьць у Хіне (Кітаі), дзе Англія мае вялікія 
тарговыя інтарэсы. Каб адцягнуць увагу ССРР 
ад Усходу, Англія падзьдзержуе Польшчу і 
ськіровуе яе проці ССРР. Добрыя адносіны Ан- 
гліі зь Нямеччынаю патрэбныя таксама на, тое, 
каб мець разьвязаныя рукі дзеля барацьбы з 
бальшавікамі. 

З другога боку, Англія пачала ўжо вайну 
з тым хінскім (кітайскім) войскам, каторае ёй 
няпрыязнае. Ці гэтае вайна спыніцца, ці разаў- 
ецца далей, яшчэ няма ведама; 


Грэцыя, 


У Грэцыі на мінулым тыдні было новае 
паўстаньне ў Афінах ўжо проці найнавейшага, 
дыктатара ген. Кондыліса. Паўстанцы пабітыя 
і паддаліся. 


РОЗНЫЯ. . 


Дэмонстрацыя проці бальшавікоў. У 
канцы верасьня ў бальшавіцкія воды прыплы- 
вае некалькі англіцкіх параходаў. 


А. Скрынскаму запрапанавалі быць поль- 
скім паслом у Лёндане замест дагэтуляшняга 
Скірмунта, 


Паўстаньне ў Туркестане. Адзьдзелы 
паўстанцаў так званых баемачоў пачалі наступ- 
леньне проці чырвонай арміі ў Вохчынекім во- 
крузе. Радавыя адзьдзелы адступілі ў паўноч- 
ным кірунку. Камандзер радавай дывізіі Коча- 
роў разам з усім штабам захоплены ў палон, 


Францыя зьмяншае армію. Прэзыдэнт 
падпісаў дэкрэт аб скасаваньню 106 подпрэфэк- 
тураў і 70 генэральных сэкрэтарыятаў. 

Рада міністраў пастанавіла зьменшыць 
лічбу арміі на 3.900 ахвіцэраў і 19 тысячаў ка- 
нёў і інш. 


Прысылайце адрасы! 


Просім нашых чытароў прысылаць нам 
як найболей адрасоў сваіх знаёмых, каб мы 
маглі паслаць на іх пробныя нумары нашай 
газэты. 


4 Ся лыя НС К А Я 


Гаспадарскі адзьдзел. 
Аб супаянавых малачарнях. 


(Працяг). 


Што рабіць пры закладзінах малачарні? 

Часіна закладзінаў с. малачарні ў жыць- 
дю нашае вёскі б вельмі важная, дзеля таго му- 
сова яе скдадна нарыхтаваць, але аб гэтым на- 
пішу асобна. Сядня крыху пагутарым аб далей- 
шай прыгатове“) да завладзінаў як самога па- 
чынальніка, так і будучых сяброў. 


Прыгатова да закладзінаў. 


Працу арганізацыйную ад самога пачатку 
эба павясьці правільна і галоўна грунтоўна. 
а мэты не бягом гнацца, а лепей памалу ісьці. 
амінаў не абмінаць, толькі не стахаючы”) (не 

перастаючы) ходацца, пакуль ня ўступяць. Вось 
самаважныя зацёмы”) (увагі), аб каторых пачы- 
нальніку арганізацыйнае працы забывацца 
нельга. , 

Усім вядома, што хаты не аснуе пра- 
вільна той, хто ніколі ня бачыў як гэта робіц- 
ца і нямае аб рубеньні вуглоў, шулаў і палцаў 
жаднага цяму”) (паняцьця). Таксама ня можа 
арагіазга падрыхтаваць закладзінаў с. малачар- 
ні чалавек, каторы ніколі з гэтаю справаю ня 
стыкаўся. Дзеля Таго пачынальнік перш-наперш 
сам мусіць добра азнабміцца з малачарствам. 
Дзеля гэтае мэты можна прачытаць брашуру: 
»даК гаіогуё зрбідгіеіпіе тіесгагэка“, ці кнігі: 
»ФаКІадапіе і ргоч'адгепіе зрбідгіеіпі пІесгагзКісь" 
2. СітівіеузКіеро і Н. БпоІійзкіево, кашт. 2 зал. 
і-.Міесгагзічо" А. Тадггуйзкі--1 зал. 90 гр., ка- 
торыя можна дастаць“ ўва ўсіх большых ёнігар- 
нях. Апроч таго вельмі было-б жадаўна“), каб 
пачынальнік даведаўся гдзе да добра арганіза- 
ванай с. малачарні і прыгледзеўся да ўсяго 
зблізу і практычна. Здабыўшы такім парадкам 
болей меней драбязнае выўменьне“) (паняцьце) 
малачарнае справы, можна прыступіць да па- 
шырэньня сьвядомасьці аб с. мадачарні між гас- 
цадарамі тае вакругі, гдзе яна мае быць закла- 
дзена. 


Гдзе ўжо ёсьць закладзены гурток Бела- 
рускага Інстытуту Гаспадаркі і Культуры, там 
чцайлепей у памяшчэньні гуртка наладзіць не- 
калькі азнаёмных”) гутарак-рэфэратаў, а гдзе 
такога гуртка яшчэ нямаш, там перш мусова”) 
арганізаваць яго і тады ўжо праз гурток і пры 
яго памозе пачаць прыгатову”) еяброў да за- 
кладзінаў с. малачарні, Як арганізаваць гурткі 
Беларускага Інстытуту Гаспадаркі і Культуры 
можна даведацца ў Віленскім адзьдзеле Інеты- 
туту (адрэб: У/іпо, 2амаіпа 7--8). 

Матар'ял для азнаёмных гутарак шпачы- 
нальнік мусіць забраць з выпіпаказаных кніг 
і свае практычнае веды. Гутаркі трэба так па- 
вясьці, каб яны маглі зацікавіць слухачоў. Мэ- 
ты гэтае прамоўца даб'ецца, калі будзе гаварыць 
жыва, ясна і дасьціпна. Нельга пачычаць гута- 
рак бяз шырокае прыгатовы. Гутарка-рэфэрат 
мусіць быць ясны, просты і без закавык, като- 
рых ісам прамоўца не вумее “) (непанімае), Важ- 
на ў часці аргумэнгацыйнай вылучыць і пад- 
чыркнуць довад на лічбах апёрты, які паказуе 
вялікаю карысьць супадкавае малачарні ў пры- 
раўнаньні з тою мізэрнаю карысьцяю, якую да- 
гэтуль габпадары з малака маюць. 

Ведама, найлепшыя гутаркі, выкладаныя 
добра і зразумела, не ўсіх адразу зацікавяць 
і праканаюць. Шмат знайдзецца такіх, каторыя 
ўсё-ж такі ня поймуць, другія не паверуць, а 
трэція аднясуцца да справы сонна і, сказаўшы 
няхітры дэвіз: ,а мне ўсё роўна", схінуцца на 
бок. Арганізатар да ўсіх павінен аднесьціся 
ўважліва і першым разьясьняць, пакуль ня 
сьцямяць, другім даваць новыя довады, а трэ- 
ціх надзіць (мануць) выгадамі і карысьцяй, ка- 
торых ўсё-ж перавялічаць ня раю, бо ў гэтым 
крыецца вялікая небясьпечнаесьць. 

Апроч вышпамянёных трох катэгорыяў 
слухачоў бяссумлеву знайдзецца і чацьвертая. 
Гэта будуць людзі сьвятлейшыя, каторыя важ- 
насьць справы адразу сьцемяць і заахвоцяцца 
да працы. Арганізатар павінен зьвярнуць на іх 
вялікую ўвагу, бо гэта ягоныя памагатыры (па- 
мачпікі). Трэба ім даць магчымасьць праз пад- 
ходную літэратуру шырэй азнаёміцца з мала- 
чаретвам і паводле змогі зь ідэолёгіяй Ккоопэ- 
радні. З такіх сьвятлейшых адзінак памалу вы- 
ходзяць рабачаі і ў канцы рабачаі найчасьцей 
селадаюць урад маладое арганізацыі, 

Пасьля дзвёх-трох азнаёмных гутаркаў мо- 
жна склікаць арганізацыйны сход і прыступіць 
да..запісаў у сябры. М. Ш, 


Ў) Словы; азначаныя зоркаю, ужывае сам аутар. 
Адцемлюем гата, каб паказаць, што нашыя супрацауні- 
кі імкнуцца да чысьціні мовы. 


(Далей: будзе). 


Камасацыя і прыдзел зямлі. 


Газэта ,Мочу Кигіег Роізкі" падае, што мі- 
ністэрства земляробетва зварочуе цяпер вялікаю 
ўвагу на камасацыю, г. зн. выхад на хутары ці 
начай на аднаселі. Земскія ўрады будуць да- 
сьледаваць, дзе павінна быць зроблена камаса- 
цыя. Пры гэтым, калі земскі ўрад знайдзе па- 
трэбным, можа быць загадана перайсьці на ху- 
тары (аднаселі) ня толькі вёсцы, жадаючай гэ- 
тага, але навет і тэй, што камасацыі ня хоча. 

Далей газэта піша даслоўна гэтак: 

»Калі ўрады знойдуць камасацыю па- 
трэбнай, дык павятовыя Урады Земскія бу- 
дуць выступаць з прапановай папоўніць 
прастор камасаванай зямлі, каб павялічыць 
адпаведныя гаспадаркі--хутары. Гэтае па- 
паўненьне можа стацца прыдзелам адпавед- 
ных земляў скарбовых, або земляў гаспа- 
дарсьцьвенага (дзяржаўнага) Зямельнага 
Банку (Вапк Воіпу), або загадаюць парцаля- 
вацца !неабходнаму прастору зямлі панскай. 

Адносна панскіх земляў (дворных зем 
ляў) земскія ўрады дасталі даручэньне схі- 
наць зацікаўленых гаспадароў купляць бес- 
пасярэдне ў паноў зямлю. Земскія ўрады 
маюць гаспадаром выясьняць, што калі ку- 
піць дворнаю зямлю Гаспадарственны Банк 
Зямельны (Райзіжоўу Вапк Воіпу) ці начай 
кажучы Гаспадарства, дык гэная зямля ня 
будзе прадавацца па якойсь надта нізкой 
цане, бо згодна з арт. 68 і 69 уставу здня 
28 сьнежня 1925 году аб правядзеньню зя- 
мельнай рэформы, прадажная цана мусіць 
раўняцца запраўднай гаспадарскай вартась- 
ці тых земляў або цане іх куплі. 

У сувязі з тым, што міністэрства 
разам разглядае камасацыю і парцэля- 
цыю, робяцца стараньні, каб даць магчы- 
масьць малазямельным гаспадаром забраць 
землі, назначаныя на папаўненьне іх гас- 
падарак навет перад пачаткам камасацыі. 
Каб прысьпяшыць гэта, міністэрства прад- 
бачыць магчымасьць куплі гэтакай зямлі на 
супольнаю (сябраную) собскасьць, з абаз- 
начэньнем толькі на паперы прыпадаючай 
на кожнага сябру часьці купленай зямлі; 
дзяльня гэтакай замлі будзе, відевачна, у 
часе самой камасацыі. 

Каб палягчыць даставаньня пазыкаў 
на куплю вышуўспомненых земляў, Гаспа- 
дарсьцьвены Банк Фямельны (Райзіжоўу 
Вапк Воіпу) будзе адзіне вымагаць солідар- 
най адказнасьці ад тых, каторым пазычаць 
будзе“. 

Мы ўжо прызвычаіліся ня верыць жадным 
абяцанкам польскага ўраду. 

Мы так сама добра ведаем, што з тых па- 
лёгкаў, каторыя напару даюцца земляробскаму 
насяленьню ў Польшчы, беларускае сялянства 
некарыстае. Гэта бывае з тае прычыны, што 
польская адміністрацыя, рупна абкладаючы нас 
непамернымі цяжарамі ў хворме падаткаў іг. п., 
старанна абмінае нас з палёгкамі. 

А друкуем падобвыя да сягодняшняй вест- 
кі дзеля таго, каб нашае сялянства аб гэтых 
палёгках ведала; каб, ведаючы, іх дамагалася. 
Як будзем упорна дамагацца, дык дастанем 
хоць частку нам належнага. 


Найвялікшыя барбарызмы. 


»Віе!І. Кгупіса" ў 7 31 відаць хацела па- 
казаць, што Беларусы-каталіеі могуць ня меней 
ужываці маскалізмаў, як Беларусы праваслаў- 
ныя. У гэтым Лё знаходзім гэтакія страшныя 
маскалізмы: 

»бальшыя" зам. бел. вялікія, 

яусё подла робіцца" зам, ўсё нягодна ро- 
біцца, 

зумее папольску ругануць“. Тут ад маск. 
слова ўтворана бел. хворма, мае быць палаіць, 

Не беларускае, а чыста маскоўскае выра- 
жэньне: .кіраўнік пошты душа чалавек". 

Можна быць меней лёяльнымі да ўрадо- 
вае маскоўскае тэрмінолёгіі і замест , Саветы, 
савецкі“ ўжываць »Рады" і г. п. 

Асобна зацемлю аб мове Ст. Грынкевіча, 
ў стацьці ,Сыя вёскі“. Спадар (пан) Ст. Грын- 
кевіч належыць да зацнае лічбы ў нас людзёў, 
што запраўды шануюць роднаю мову й стара- 
юцца гукаці й пісаці чыста пабеларуску. Ста- 
раньні гэтыя наагул яму ўдаюцца, але дзеля 
таго што, з прычыны неахайнасьці мноства ін- 
шых, нашая літаратурная мова вельмі засьме- 
чана ўсялякімі барбарызмамі, гэтыя барбарыз- 
мы лучаюцца і ў Ст. Гр. Адцемлю іх. 

«Ва ўсім“. Прыймя “уз ў бел. мове ніколі 
ня можа мець выгляду ва, але будзе у-ў або 
ува-ўва (ў па галосных); у бел. мове ва могуць 
ужыць хіба толькі на вельмі абмежаным прасто- 
ры. Дык трэ” сказаці ува ўсім або у ўсіж. 

»Вось што кажуць людзі, мяркуючы аб 


Рэдактар і выдавец Ст. Вольскі. 


На ВА 


Дзе іншасьць псыхікі“. 

наб толькі з воннаў“. Есьць прыслоўе вонках 
(маск. вне), ё навонкі (маск. ва нзвне) і ё звон- 
ку (с-маск. извне), але нямаш ,звонкаў“, якое 
сам Ст. Гр. утварыў паводле воннаг. 

задною з асаблівасьцяў нацыянальных бу- 
4 с Есьць дзьве беларускія 
слове-- іншы і накшы, пры гэтым накшы зна- 
чыць іншы якасьцяй, Гэта ўжо даўно зацеміў 
Е. Карскі ў сваіх зБеларусах". Дык тут было-б... 
накшасьць псыхікі. 

«мягкія“--маск., пабелар.--мянкія, 

змрыі, мрыяю“. Украінская хрія з мроя 
(і з о). Дык, калі-б гэта было бел, слова, было-б 
мроя. Бел, ё лятунак. 

»паэт“. У нас ё імёны мускога роду на--а 
(мужчына, вайвода і г. п.), дык нямаш жаднае 
прычыны мяняць лац. роеіа на поэт. Значыцца 
будзе паэта, а жанчына паэтка. 

«прастата“--маск., бел.--прасьціня, 

ясапраўды“, с пад уплывам маскоўскім, 
мае быць запраўды, як найчасьцей і кажацца, 
«Спамылка". Ня ведаю адкуль В. Ластоўскі 
ўзяў гэткаю хворму гэтага слова. У ,Аль-Кіта- 
бе“, памятцы з чыстай бел. моваю, ё толькі аб- 
мыла. Як зьменшанае можа быць і абмылка, 

«Сумліў, сумвіў". Гл. Найвялікшыя барб.“ 
ў 76 26 ,Сял. Нівы“. : 

У бел. мове дзеяслоўнае прыметы на--шы, 
-ўшы вусім нямаш, дык няможа быць: ,у тво- 
рах памёршага песьняра“, дзірван заросшы над 
намі", а будзе: ...умерлага..., ...зарослы... 

Давальны склон адзін. ліку імёнаў муск. 
і ніяк. роду ў бел. мове канчаецца толькі на--у. 
Дык ня можа быць ,народаві“, але народу. 
Хвормы на--ові (аві) могуць быць толькі ў 
вельмі вузкім кутку. 

Д-р Я. Станкевіч. 


й 


Куток еьмеху й ватыры. 


Якая розьніца паміж сьвядомым і несьвя- 
домым Беларусам? 

-- Як паміж ваўком і сабакам. Воўк і са- 
бака аднаго паходжаньня, але воўк вольны 
зьвёр, ён пілнуецца свайго воўчага роду і ні- 
кому не наймаецца. Сабака, наадварот, слу- 
жыць таму, хто яго корміць або і б'е. Як гас- 
падары сабаку, так несьвядомага Беларуса чуж- 
нікі хваляць за яго вернасьць. І канец іх ад- 
нолькавы. Як сабака перастане служыць, ягоны 
гаспапар праганяе яго; гэтак робяць чулнікі 
і зь несьвядомым Беларусам. 

Надта добры край. 
(З праўдвівых гутарак). 

-- Скуль Ваша? -- пытаюцца ў аднаго Ві- 
ленца ў Кракаве. 

-- 8ь Вільні -- адказуе той. 

-- Ах, які добры край гэты, вашая Вілен- 
шчына -- залапатаў Паляк. У мяне быў адзін 
сваяк; выгналі яго зь першай клясы гімназіі. 
Ня ведаў я, што зь ім рабіць: ён быў такі ня- 
годнік і абібока, што нідзе ня мог удзержыцца. 
Але паслалі яго ў Вашаю Віленшчыну і ён та- 
мака цяпер кіраўніком школы. Надта добра ў 
вашай Віленшчыне! -- лапатаў аблігуўючыся 
Паляк. 


ЗАГАДКІ. 


1. Бяз рук, бяз ног па дзераве лезе. 

2. ІЦах-мах пад прыпек і лёг. 

З. “Сядзіць дзядок нізак, а на ім сто рызак. 

Адгадкі ў наступным нумары. Хто за ты- 
дзень адгадае гэтыя тры загадкі, той дастане 
за паўцаны Беларускі Календар на 1997 г. 


ПРЫКАЗКІ. 


1. Як на стале, рукі свае. 
92. Калі грыбно, то і хлябно. 
З. Каму гараваць, таму ня ўміраць. 


ЛЯКАРНЯ Літоуекага Т-ва 
банітарнае Помачы 
Вільня, Віленекая вул. 28. 


У амбуляторыі прымаюць дактары-спэцыялісты: дзі- 
цячыя хвар. ад 11-12 і 3--4 г.; нутраныя 
хваробы 10--4; хірургічныя 1--2; жаночныя 
11--1; вачэй 11--2; вушэй, носа і горла 2-3; 
зубоў 10--11; скуры іванэрычныя 2--3; нэр- 
ваў 1--2; у лянарні адзьдзелы: унутраны, хі- 
рургічны, гінэкалягічны і РАДЗІЛЬНЫ. 

--- НАБІНЭТ РЭНТГЕНА і ЭЛЕКТРА-МЭДЫЧНЫ. -- 
Лячэньне праменьнямі, фатаграфаваньне, пра- 
сьвятленьне, электрычныя ванны, электрыч- 
ныя масажы. 


АНАЛІТЫЧНАЯ ЛАБАРАТОРЫЯ. 
ы задала асе занае ша казака аста геа аа 


а аа аа аша заранка паса пана ць, 


Ха ыэлая 


Беларуская Друкарня ім. Ф. Скарыны--Вільня, Людвісарская 1. 


